

7 ta' Frar, 1916.

Inhalief :

L-Onor. Dr. W. Harding B. Latt., LL.D.

*Renato Ellul et. cessa Antonio Ellul et. c\**

**Vitalisju — Donazzjoni — Alca — Wulkkh —**

**Sottrazzjonarju — "Conversio Actus Juridici" —**

**Annullabbilkkh — Taxxa tas-Successjoni u Donazzjoni —**

**Art. 1556 tal-Kodici Civili, u art. 5 u 7 (1) (a) tal-Kap. 70.**

*Humu meklusa mit-taxxa tas-successjoni u donazzjoni dwar it-trasferimenti imponibili li jkunu gow deklarati nulli jew bla effikaċja*

*b'sentenza pronunziata in kundittorja bejn il-partijiet interesati u li tkun saret ġudikali, minhabba razzja radikali illi jgħib innullità jew ineffikaċja tal-trasferiment ta' mill-orijini tiegħu, indipendentement mill-volontà u l-kunsenz tal-partijiet.*

*Kuntratt ta' kostituzzjoni ta' vitalizju li jkun fih sproporzjon tal-valur bejn il-bejn assenjati u l-vitalizju, meta ma kux simulat, hawn niegex mill-alea, u għalkemk bhala vitalizju dak il-kuntratt ma jistax; imma l-fatt li ma hemmx alea ma jgħib għan-nullità ta' l-att, għox dak il-kuntratt jibqa' fih il-figura ġuridika tad-donazzjoni b'effett ta' dak li jissewjah "concessio actus juridici". Għaldaqstant għall-evidenza li tikkostitwixxi l-liberalità dak it-trasferiment hawn imponibili.*

*Is-sottwaġenarju ma jstax, mingħajr awtorizzazzjoni tal-Qorti, jagħmel donazzjoni li tevedi £50; imma din id-donazzjoni ma hijz nulla "di pieno diritto"; iżda hemm biss nullità relativa għas-sottwaġenarju, ossija annullabilità, li jgħib id-drift għar-rezizzjoni esprimibili mis-sottwaġenarju jew mill-eredi tiegħu. Għalkemk dik id-donazzjoni ma hijz nulla radikalment, u hija imponibili skond id-dispożizzjonijiet tal-Kapitolu 70.*

Il-Qorti—Rat iċ-ċitazzjoni li biha l-atturi ppremettew illi b'kuntratt riċevut min-Nutar Edward Calleja Schembri fis-7 ta' Settembru 1939 il-konvenut Antonio Ellul assenja lill-atturi l-bejn tiegħu menzjonati fl-istess att versu l-kostituzzjoni tar-rendita vitalizja ta' £1320 fis-sena; illi fuq ir-"ruling" tal-Kollektur ta' l-Imposti u tal-Lottu, wara l-kuntratt saret denunzja tiegħu minn għand l-atturi fis-7 ta' Mejju 1940; illi b'kuntratt riċevut minn għand m-Nutar Angelo Cachia fl-20 ta' Settembru 1940, il-partijiet irrikonoxxew in-nullità ta' l-ewwel kuntratt, sja bhala vitalizju kemm ukoll bhala donazzjoni; illi, non ostanti dana l-kuntratt, il-konvenut Oscar Sannut nomine qegħed jippretendi bhala imposta fuq donazzjoni s-somma ta' £362, 16, 9 u nteressi relativi (dok. A); illi l-kuntratt ta' bejn il-partijiet kien realment ta' kostituzzjoni ta' rendita vitalizja u mhux ta' donazzjoni, u kien radikalment null imhabba l-mankanza ta' l-alea, kif ukoll, suppost li kellu jigi kunsidrat bhala donazzjoni, minhabba l-inkapaċità tal-konvenut Antonio Ellul għalix kien għalaq is-sebghin sena;

illi però dita *u-millità* ma rriżultatx minn sentenza bejn il-partijiet, għall-finejiet ta' l-art. 5 ta' l-Ord. XVIII ta' l-1918, il-lum Kap. 70, artikolu 7 (1) (a). Edizzjoni Riveduta; u tal-bu (1) li jiġi dikjarat illi l-kuntratt ta' kostituzzjoni tar-rendita vitalizja fuq insemnija, tas-7 ta' Settembru 1939, huwa għar-ragunijiet fuq insemnija null *radikalment*, u (2) li jiġi dikjarat ukoll illi dak il-kuntratt neħux imponibbli, sja għalhekk kuntratt b'titolu *oneraz* u sja għalhekk huwa *radikalment* null. Bl-ispejjeż kontra l-konvenuti, li għandhom *naturu għas-subbizzjoni*;

*Omissis*;

**Ikkunsidra:**

Illi, b'hekk jiġi rriżolut tajjeb il-problema ġuridiku uvolit f'din il-kawża, hemm bżonn li l-gudikant iżomm quddiemu għajnejh tliet affarijiet prinċipali: *jiġifieri*:—

1. Bis-sentenza fuq insemnija ta' din il-Qorti, konfermata fl-Appell, fil-kawża bejn l-istess partijiet ("Oscar Sammut *ne. vs. Antonio Ellul et.*") gie rrevokabilment deċiż illi l-kuntratt ta' kostituzzjoni ta' vitalizju li sar fl-attijiet ran-Nutar Edward Calleja Schembri tas-7 ta' Settembru 1939 ma kienx simulat. Il-punt tas-*"simulazzjoni"* għalhekk ma jistax jiġi aktar diskuss;

2. Il-kwisjoni jekk dak il-kuntratt, li minnu l-atturi u l-konvenuti miss erfien irreċedew bl-att *li-ehor* rreċevut min-Nutar Angelo Cachia ta' l-20 ta' Settembru 1940, huw jew le imponibbli taħt il-liġi *Ordinanza XVIII ta' l-1918* (Kap. 70 *Ediz. Riv.*), *non obstanti* lok *ir-recess*, għandha liġi rriżoluta *mlux* in bażi għall-prinċippj ġenerali, imma skond id-dispost *e-phi-citu* ta' din il-liġi bskali, kontinut fl-art. 7 (1) (a) Kapitolu 70, illi jehles mit-taxxa dawk it-trasferimenti imponibbli li jkuna gew dikjarati null jew bla effett b' sentenza pronunzjata u kontradittorju bejn il-partijiet interessati u l- tkun saret ġudikat minhabba vizeju *"radikalment"* illi, *independement* mill-volontà u l-kunsens tal-partijiet, iġib in-nullità jew l-ineffikaċja tat-trasferiment sa mill-oriġini tiegħu; għalhekk, apparet l-kuntratt li bih l-ahwa Ellul u missierhom irreċindew l-att ta' qabel, it-taxxa ma tistax tiġi meħluba fil-każ biss li jprekorru r-rekwiżiti meħtieġa skond id-dispożizzjoni speċjali citata fuq.

3. Iż-żewġ interessi opposti fil-kawża—l-atturi u l-Gvern

konvenut—jaqblu illi kienet tonqos l-alea fil-kuntratt "de quo", għaliex il-beni assenjati mill-kreditur tal-vitalizju ("rentier", kif isejjahlu l-Pothier) bhala kontro-valur tal-vitalizju kienu jswew aktar mill-vitalizju, speċjalment atteża l-età avanzata tal-kreditur, il-konvenut Antonio Ellul, li, kif inhu paċifiku bejn il-partijiet, kien allura għalaq l-età ta' 70 sena. Infatti l-atturi abwa Ellul u missierhom iddikjaraw fl-istess kuntratt ta' rexissjoni ta' l-1940 (ara fol. 32 tergo tal-proċess l-iehor) illi l-att ta' l-1939 kien jonqsu l-element ta' l-alea "għar-rigward tad-debitur tar-rendita", u fin-nota markata "A", wara l-paġina 36 ta' dak il-proċess, qalu, fil-paragrafu hamsa, illi "r-riskju tat-telf u qliegh ma kienx proporzjonali bejn il-partijiet", u f'din id-ċittazzjoni huma qegħdin jassumu bhala premessa tat-talba l-fatt li ma kienx hemm l-alea. Kwantu għall-Gvern konvenut, dan qiegħed jassumi illi ma kienx hemm l-alea, għaliex irid jintaxxa l-eċċedenza bhala donazzjoni, u meta hemm liberalità jonqos l-ispiritu tal-qliegh li f'kuntratt aleatorju għandu jkun hemm fiż-żewġ partijiet, kif ikun hemm għat-tnejn ir-riskju tat-telf. Għalhekk fuq dan il-pont, hemm bejn iż-żewġ interessi opposti dak li jissejjaħ il-kważi kuntratt gūdzizzjali li, kif intqal fis-sentenza "Cini vs. Portelli", App. 2 ta' Ottubru 1925, Vol. XXVI—I—223, jifhem t-tema u l-limiti tal-kontroverża;

Illu għalhekk tnejn huma proprjament l-indaġini li hemm hżonn li jsiru, jiġifieri:— (1) Jekk dak l-isproporzjon tal-valur bejn il-beni assenjati u l-vitalizju, li fuqu l-partijiet, kif ingħad, jaqblu, jikkostitwixxix bhala eċċedenza donazzjoni, jew jekk, kif jippretendu l-atturi, dak l-isproporzjon igħibx għannullità tal-kuntratt intier mingħajr ma wiehed jista' jsib fil-donazzjoni "pro tanto"; (2) Fil-każ li tibqa' d-donazzjoni, jekk din kienetx nulla għal vizzju radikali kif irid l-artikolu 7 (1) (a) ta' l-Ord. XVIII ta' l-1918 (Kap. 70), u għalhekk mlux sugġetta għal ebda taxa;

Fuq l-ewwel pont;

Ikkunsidrat;

Illu fin-nota tagħhom fol. 24 l-atturi ssettommettow illi bis-sentenza mogħtija fil-kawża "Oscar Sammut ne. vs. Antonio Ellul et.", vertita bejn l-istess partijiet fuq imsemmijin, gie għa deċiż illi l-kuntratt ta' l-1939 kien oneruż biss u ma kienx

hemm liberalità. Dan mhux eżatt. Tant is-sentenza ta' l-Ewwel Qorti, kemm dik ta' l-Appell, iddeċidew biss illi l-kuntratt ma kienx simulat, imma li l-partijiet riedu preċiżament dak li fil-fatt kien hemm fi. Anzi, kieku wiehed kellu jsegwi dak li għallmet il-Qorti ta' l-Appell fil-kawża "Farrugia (Gay vs. Farrugia)", 12 ta' Novembru 1919 (Vol. XXIV.—I—157), dwar illi d-dispożitiv għandu jigi nterpretat konformement għall-motivazzjoni, huwa ta' min iġhid illi b'dawk is-sentenzi gie anzi stabbilit illi kien hemm eċċedenza kostitwenti liberalità: għaliex l-ewwel ġudikant qal hekk:— Fil-każ in eżami l-imbarra kin riedu jikkuntrattaw preċiżament kif stehmu fi-att, u għalhekk fil-fatt ma sarx haġ'ohra blief dak li rriżulta li sar, u li kien kontratt mist, li fi kien hemm in parti l-element ta' l-onerożità u in parti l-element tal-liberalità, u l-Qorti ta' l-Appell, fis-sentenza tagħha konfermatorja, semmiet espressament li kien hemm fil-kuntratt "element qawwi ta' liberalità":

III: għall-eċċedenza hemm, għall-finijiet ta' din il-liġi fiskali, donazzjoni; għal dawk iż-żewġ raġunijiet:—

(a) Avolja l-kuntratt ta' l-1939 ma kienx simulat, il-fatt li alea ma kienx fi ma jgħibx għan-nullità tiegħu, imma tibqa' fi dik il-figura ġuridika, skond id-dritt objettiv; jikkonkorru l-elementi pożitivi tagħha (ara l-insenjament tal-Butera, citat fis-sentenza ta' din il-Qorti fil-kawża l-oħra "Sammut ne. vs. Ellul"). Dan isir b'effett ta' dak li jissejjaħ "conversio actus juridici". Din il-konversjoni ma hijiex simulazzjoni, għaliex, kif jgħid l-istess Butera, f'opra oħra tiegħu taht it-titolu "Della Simulazione nei Negozi Giuridici", paragrafu 19, paġina 47, fis-simulazzjoni relattiva l-intent li jridu jirraġġunġu l-partijiet huwa maskerat, mentri fil-konversjoni dan l-intent huwa apertament persegwit. Infatti fil-kuntratt ta' l-1939, kif irriteriet din il-Qorti u l-Qorti ta' l-Appell, il-partijiet riedu fil-fatt dak li fil-fatt għamlu; u jekk kien hemm, kif hu ammess li kien hemm, element ta' liberalità, il-partijiet għalhekk riedu wkoll dak l-element;

(b) F'din il-materja fiskali hemm ukoll ir-raġuni l-oħra illi skond l-art. 5 ta' l-Ordinanza (Kap. 70), it-trasferiment huwa imponibili skond dak li fil-fatt ikun. Jekk għalhekk kien hemm, kif il-partijiet jaqblu li kien hemm, eċċedenza li tik-

konstittwaxx liberalità, dak huwa, skond din il-liġi partikulari, u taht l-art. 5 fuq citat, it-trasferiment imponibili. Din ir-regola ma lix riferibili biss għall-każ ta' sinjalazzjoni, imma hija prinċipju komuni għall-liġijiet ta' finanza, ejoè illi "contractus magis cognoscitur ab effectu quam ex nomine";

Fuq it-tieni pont;

III skond l-art. 1838 inciz (f) tal-Kodiċi Civili, Kapittlu 23, min jagħlaq is-sebghu sena ma jistax, minghajr l-awtorizzazzjoni tal-Qorti, jagħmel donazzjoni li teccedi s-somma ta' £50. Għalhekk l-atturi jgħidu li għall-eccedenza bhala donazzjoni il-kuntratt huwa radikalment null, u kwindi t-trasferiment ma lix imponibbli taht l-art. 7 (1) (a) ta' l-Ordinanza fuq citata:

Illi l-liġi, fl-artikolu nvokat ma tikkontentax ruħha billi teżonera mill-imponibilità dawk il-kuntratti li jkunu dikjarati nulli jew ineffikaċi "sic et simpliciter", imma komplet tgħid illi hemm bżonn li din in-nullità tkun minhabba "vizzju radikal", u li dan ikun tali li jgħib in-nullità jew l-ineffikaċja indipendentement mill-volontà jew il-kunsens tal-partijiet sa mill-origini tiegħu;

Illi għalhekk, jekk hawn si tratta biss ta' nullità relativa, deducibili mhux minn kulhadd, imma biss mill-kontraent li għall-protezzjoni tiegħu għet sancita dik in-nullità, u kwindi dipendenti mill-volontà tiegħu, u li ma ggħibx għan-nullità "di pieno diritto", imma għall-annullabilità, allura ma hemm in-nullità kontemplata mill-artikolu fuq imsemmi għall-finijiet ta' teżoneru mill-imponibilità;

Illi l-Imballer sedenti, wara li rrifletta fuq dan il-pont, jidherli li għandu jsegwi dak li stabbiliet il-Qorti ta' l-Appell (Pres. Sir Michel Angelo Refalo, Imballer Dr. L. Camilleri u Dr. Agius), fil-kawża "Debono utroque", 18 ta' Mejju 1923 (Vol. XXV, Parte I, Sez. I, pag. 492), illi in-nullità tad-donazzjoni tas-settwagenarju ma hijiex nullità assoluta, imma relativa, li ma ggħibx nullità "radikali" (kelma uzata f'dik is-sentenza), ejoè in-nullità "di pieno diritto", imma ggħib biss il-jedd tar-rexissjoni, ejoè l-annullabilità, deducibili minn dak il-kontraent li għalih għet rikjesta l-awtorizzazzjoni tal-Qorti bhala formalità tutelari;

Illi dik is-sentenza tal-Qorti Suprema qalet ukoll illi d-donazzjoni relativament nulla minhabba l-età t sta' tigi konfermata mis-settwagenarju, taht dak li kien allura l-artikolu 935 tal-Kodiċi Civili, u mill-eredi u aventi kawża tiegħu wara mewtu, anki taċitament, taht dak li kien allura l-artikolu 939 — "ciò che", tkompli tghid dik il-Qorti, "non sarebbe il caso ove si trattasse di nullità assoluta e radicale....." Kieku kien att radikalment null, jigi fieri null "ab initio", allura ma kienx ikun jista' jkun sanat, għaliex hija nota r-regola "quod nullum est ab initio non potest tractu temporis convalescere". L-idea ta' vizzju radikali hija akkoppjata għal dik ta' l-impossibilità, tant illi fid-deċiżjonijiet ta' Qorti Taljana tinsab spiss abbinata tara, per eżempju, deċ. fil-para. 70 Rep. Fadda, art. 1300. Ma' dan wiehed għandu jzid dak li qal l-istess legiſlatur meta gieb il quddiem fil-Korp Legiſlativ l-Ordinanza XVIII ta' l-1918, b'riferenza għal dan l-artikolu, illi biex dan l-artikolu jkun applikabili hemm bżonn li l-partijiet ikunu "impossibilitate a sanarne i difetti" tara Debates, Vol. XXXIX—339, citati fin-nota tal-konvenut Nutar Gatt nomine tas-17 ta' Jannar 1946), mentri f'dan il-każ id-difett jista' jigi rimedjat;

Dipp'ù dik is-sentenza qalet ukoll illi "per il donatario la donazione è irrettrabile", mentri l-artikolu fuq citat jikkontempla nullità assoluta di front għal kull parti (ara l-bran tad-Debates fuq citat). Kompla qal il-legiſlatur, fl-ispjegazzjoni ta' dan l-artikolu, illi fih "si allude in altri termini a quei soli casi nei quali il trasferimento, alla stregua dei principi di diritto comune, deve considerarsi giuridicamente inesistente o nullo di pieno diritto, non già a quei casi in cui il trasferimento deve considerarsi semplicemente annullabile". Issa l-gurisprudenza taljana, li fiba l-keġma "radikali" tigi f'dio il-materja spiss uzata (infatti l-keġma "radikali" ta' l-artikolu fuq citat tinsab hemm appuntu għaliex dik id-dispożizzjoni giet meħda mid-Dritt Taljan) dejjem irriteriet illi lejn hemm inkapaċità mhux naturali, imma legali, l-atti ma hux null, imma annullabili; u sakemm ma hux annullat, l-atti jeżisti (ara Fadda, loc. cit., para. 48—49—59 u 72). L-istess ingħad mill-Qorti ta' l-Appell ta' Trani, 28 ta' Mejju 1901 (Rep. Fadda, art. 1105, para. 30); — "Gli atti compiuti da colui che è affetto da

incapacità naturale sono completamente nulli, perchè non hanno mai avuto consistenza giuridica in sù dalla loro esistenza; mentre gli atti compiuti da colui che è dichiarato incapace dalla legge esistono giuridicamente e producono il loro effetto sino a quando non sia pronunziata una sentenza che ne abbia dichiarato la nullità”;

L-istess konċett jizvolgi l-Laurent (Princ. di Dir. Civile, Vol. XVI, para. 20)—Della capacità delle parti contraenti, fejn, fil-waqt li qiegħed jithaddet fuq l-inkapaċitajiet naturali, jghid hekk:— “Secondo la opinione da noi accolta, e che è oggi giorno la dominante, il contratto cui fu partecipe una persona incapace di consentire è nullo di nullità radicale, non ha esistenza agli occhi della legge, e non produce verun effetto”. Dan il-principju gie ripetut fis-sentenza tal-Qorti ta’ l-Appell fuq citata. Fin-nota preżentata fl-24 ta’ Jannar 1946, l-atturi jikkritikaw dan is-sentenza billi jghidu illi kkonfondiet id-distinzjoni bejn nullità assoluta u nullità relatva, u dik bejn nullità “di pieno diritto” u annullabilità. L-eżami ta’ dik is-sentenza però ma jurix dan, u fiha ma hemm ebda konfużjoni, għalhekk jibqa’ dejjem veru illi n-nullità relativa ma ggibx nullità “di pieno diritto”. Il-Merlin, wara li jithaddet fuq in-nullità assoluta, jghid li hija “quella che viene da una legge di cui l’interesse pubblico è il principale motivo”, u jagħti eżempju ta’ bejgħ ta’ bini sugġett għall-ligi tal-manomorta, jghaddi għan nullitajiet relativi, u jghid li huma dawk “che non interessano se non talune persone”, u jsemmi bhala eżempju kuntrattazzjoni tal-mara bla awtorità tar-raġel, jew tal-minuri bla awtorità tal-missier; u mbagħad jikkonnetti dan il-konċett ta’ nullità relativa, appunto kif għamlet il-Qorti ta’ l-Appell Maltija fis-sentenza citata, mill-atturi kritikata f’dan il-pont, mal-konċett lejhor tan-nullità “di pieno diritto”, in kwantu jghid illi dawn il-projibizzjonijiet legali “non annullano pienamente e semplicemente gli atti che sono fatti in senso contrario; questi atti sussistono riguardo ai terzi; essi non sono dichiarati nulli che quando le persone che la legge ha voluto favorire li dimandano. ....” (Merlin, Rep. Voce Nullità, para. II);

Għalhekk l-art. 7 (1) (a), Kap. 70, ma japplikax meta hemm biss annullabilità, u meta ma hemmx nullità u ineżistenza radikali, ossia “ab initio”, u insanabili. Ma hemmx



bżonn li wiehed iżjed illi l-kliem tal-legislatur fil-bran citat, **ghal** kenim ma humiex interpretazzjoni awtentika, għandhom certament valur rilevanti ta' interpretazzjoni, speċjalment illi d-deċident l-kien jippresjedi fu-Qorti ta' l-Appell fil-kawża fuq citata, li fiha ntuzat il-kelma "radikali" għap-propożitu tan-nullità, kien l-istess wiehed li, bhala Avukat tal-Kuruna, spjega l-portata ta' l-artikolu fil-Korp Legislativ.

**Għalhekk**, mentri għall-finijiet ta' l-eżoneru l-liġi tirrikjeđi illi jkun hemm vizzju radikali, mhux biss, imma li dan ikun jgħib in-nullità "ab initio", u bla ma dan jiddependi mir-rieda tal-parti f'dan il-każ id-difett ta' l-awtorizzazzjoni tat-tribunal kien tali li jgħib mhux in-nullità mill-bidu, imma **biss** jekk tiġi dedotta u-nullità, u meta din tiġi dikjarata, u dippju t-talba għal din in-nullità kienet tiddependi mill-parti, eżoċ, fil-każ, mill-inkapaċi protett;

**Kwantu għall-kap ta' l-ispejjeż**, il-Qorti ssib ġusta l-osservazzjoni tal-konvenut Ellul ilh, peress illi l-kwistjoni ta' l-imponibilità tirrigwarda biss l-atturi, bhala se maj tenuti għall-bnis, u l-Gvern, għalhekk luwa ma għandux ibuti spejjeż;

**Għal dawn il-motivi** din il-Qorti tiddeċidi billi, fuq l-ewwel talba, tiddikjara illi l-kuntratt tas-7 ta' Settembru 1939, riferit f'ċ-ċitazzjoni, ma kienx radikalment null fis-sens ta' l-art. 7 (1) (a) ta' l-Ordinanza XVIII ta' l-1918, **Kapitlu 70**, iżda kien, għal dak li jirrigwarda l-eċċedenza, kostitwent liberabilità, annullabili relativament għall-konvenut Antonio Ellul; u kwantu għat-tieni talba, tiddikjara illi, għal dak li jirrigwarda l-eċċedenza kostitwent liberabilità, din taqgħet imponibili non ostanti l-vizzju tan-nuqqas ta' awtorizzazzjoni;

**L-ispejjeż**, atteża d-diffikoltà u n-novità tal-kwistjoni nvoluta, jibqgħu mingħar taxxa, blief dawk tal-konvenut Ellul li għandhom ibatuhom l-atturi, li għandhom ukoll dallsu d-dritt tar-regi-stru.